

## الصَّوْمُ لِي

جملہ عباداتِ اسلامی ..... صلوا و زکوٰۃ اور صوم و حج ..... میں سے عبادتِ صوم کو یہ خصوصیت حاصل ہے کہ اس کے بارے میں متعدد روایات کی روئے، جن میں بخاری اور مسلم کی متفق علیہ روایت بھی شامل ہے، ایک حدیثِ قدسی میں یہ الفاظ وارد ہوئے ہیں کہ:

**الصَّوْمُ لِي وَأَنَا أُجُزٌٍ بِهِ**

روزہ خاص میرے لیے ہے اور میں خود ہی اس کی جز ادؤں گا  
جنہیں بعض لوگوں نے اعراب کے ذرائعے فرق کے ساتھ یوں بھی پڑھا ہے کہ:

**الصَّوْمُ لِي وَأَنَا أُجُزٌٍ بِهِ**

روزہ خاص میرے لئے ہے اور میں خود ہی اس کی جزا ہوں!  
یہاں فطری طور پر یہ سوال پیدا ہوتا ہے کہ کیا نماز خدا کے لئے نہیں؟ اسی طرح کیا زکوٰۃ اور حج اللہ کے سو اکسی اور کے لئے ہیں؟ ظاہر ہے کہ ان سوالوں کا جواب صرف نفی ہی میں دیا جاسکتا ہے۔ قرآن حکیم کے واضح ارشادات ہیں:

۱۔ وَأَقِمِ الصَّلَاةَ لِذِكْرِي (طہ: ۱۲)

اور قائم کر نماز میری یاد کے لئے!

۲۔ حَافِظُوا عَلَى الصَّلَاةِ وَالصَّلَاةُ الْوُسْطَى وَقُومُوا إِلَيْهِ

فَإِنِّي - (البقرة: ۲۳۸)

محافظت کر نمازوں کی۔ اور خاص طور پر نماز وسطیٰ کی اور کھڑے رہو اللہ کے لئے پوری فرمانبرداری کے ساتھ!

۳۔ وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا

(آل عمران: ۹۷)

## عظمتِ صوم

حدیث قدسی ﴿وَإِنَّهُ لِي وَأَنَا أَجُزٌٍ بِهِ﴾ کی روشنی میں

**ڈاکٹر اسماء راحمد**

مکتبہ مرکزی انجمان خدام القرآن لاہور

36-ماؤن ٹاؤن لاہور۔

### میں ملوث ہو چکا!

اس حدیثِ قدسی کا یہی وہ اشکال ہے جس کے باعث یہ عام واعظین کے مواضع میں توبیان ہو جاتی ہے لیکن اسلام کے جدید مفکرین، کی تحریر و تقریر میں بار نہیں پاتی۔ اس لیے کوئی واقعہ یہی ہے کہ دین کے بہت سے دوسرے طفیل ترقائق جیسے عہدِ آئست، وحی، الہام، کشف اور روایائے صادقہ وغیرہ کی طرح اس حدیثِ قدسی کی حقیقت بھی ان لوگوں پر منشف نہیں ہو سکتی جو دوڑا حاضر کے ماڈل پرستانہ اور عقلیت پسندانہ رحمانات کے زیرِ اثر رُوح انسانی کے جدید خاکی سے علیحدہ مستقل وجود اور جدا گانہ تشخض اور اس کے ذات باری کے ساتھ خصوصی ربط و تعلق کے یا تو سرے سے قائل ہی نہیں ہیں یا کسی درجے میں ہیں بھی تو اس کے اعتراض و اعلان میں جھگٹ اور حجاب محسوس کرتے ہیں! بقول اکابر اللہ آبادی:

رقبوں نے رپٹ لکھوائی ہے جا جا کے تھانے میں  
کہ اکبر نام لیتا ہے خدا کا اس زمانے میں

اس لئے کہ اس حدیثِ قدسی کی واحد ممکن توجیہ یہ ہے کہ روزہ روح کے تغذیہ و تقویت کا ذریعہ ہے جسے ایک تعلق خاص اور نسبت خصوصی حاصل ہے ذات باری تعالیٰ کے ساتھ لہذا یہ گویا خاص اللہ کے لئے ہے جس کی جزاً بطور خاص دے گا۔ یا یوں کہہ لیں کہ چونکہ اس کا حاصل ہے تقرب ای اللہ تو گویا اللہ خود ہی بنفس نفس اس کی جزا ہے۔

واقعہ یہ ہے کہ 'ارواح انسانی' کا ایجاد و ابداع 'اجساد' کی تخلیق سے بہت پہلے "جندوں مجنّدة" (مسلم عن ابی هریرۃ) کی صورت میں ہوا اور حضرت آدم علیہ السلام کی عالم اجساد میں تخلیق سے بہت قبل خود ان کی اور ان سے لے کرتا قیام قیامت پیدا ہونے والے تمام انسانوں کی ارواح مستقل جدا گانہ تشخض اور پورے شعورِ ذات اور فیما بین جملہ امتیازات کے ساتھ موجود تھیں۔

اس حقیقت کے اور اک و شعور کے بغیر، واقعہ یہ ہے کہ عہدِ آئست کا وہ اہم واقعہ جسے قرآن مجید نے بڑے اہتمام اور شدومد کے ساتھ بیان کیا ہے اور جسے محاسبہ اخروی کے ضمن

اور لوگوں کے ذمے ہے اللہ کے لئے حج بیت اللہ۔ جو کوئی بھی استطاعت رکھتا ہو اس کے سفر کی

۴۔ وَاتَّمُوا الْحَجَّ وَالْعُمْرَةِ لِلّٰهِ (البقرة: ۱۹۶)

اور پورا حج اور عمرے کو اللہ کے لئے

۵۔ إِنَّمَا نُطِعْمُكُمْ لِوَجْهِ اللّٰهِ لَا نُرِيدُ مِنْكُمْ جَزَاءً وَلَا

شکُورًا (الدھر: ۹)

هم کھانا کھلاتے ہیں تمیں صرف اللہ کی رضا جوئی کے لئے، اور تم سے طالب

ہیں نہ کسی جزا کے نشکر یے کے!

اس اشکال کا ایک سلطی ساحل بعض حضرات نے اس طرح کرنے کی کوشش کی ہے کہ روزے میں ریامکن نہیں ہے جب کہ یقینہ تمام عبادتوں میں ریاء کا امکان ہے، اس لئے کہ روزے کی کوئی ظاہری صورت نہیں ہے جو لوگوں کو نظر آسکے بلکہ وہ ایک راز ہے عبد اور معبدوں کے مابین۔ ظاہر ہے کہ یہ بالکل بے بنیاد ہے اس لیے کہ نماز میں ریاء یہی تو ہے کہ پڑھ تو انسان نماز ہی لیکن خالصۃ لوجه اللہ نہ پڑھے بلکہ اس میں لوگوں کو دکھانے کی نیت شامل ہو جائے بعینہ یہی معاملہ روزے کے ساتھ بھی ممکن ہے..... رہی دوسری انتہائی صورت کہ انسان روزے سے نہ ہو اور لوگوں سے کہہ کے میں روزہ سے ہوں تو یہ ریاء نہیں دھوکا اور فریب ہے اور اسے مقابل کی صورت نماز کے معاملے میں یہ ہو گی کہ کوئی ظاہر اتو نماز کیلئے دست بستہ کھڑا ہو جائے لیکن بجائے سورۃ فاتحہ کے کوئی عشقیہ اشعار شروع کر دے۔ یا نعوذ باللہ ممن ذالک، خدا تعالیٰ اور رسول گوگالیاں دینا شروع کر دے!..... پھر ایک نص قطعی کے طور پر موجود ہے وہ حدیث بھی جس کی رو سے آنحضرت ﷺ نے فرمایا ہے کہ:

مَنْ صَلَّى يُرَائِي فَقَدْ أَشْرَكَ وَمَنْ صَامَ يُرَائِي فَقَدْ أَشْرَكَ وَمَنْ تَصَدَّقَ

يُرَائِي فَقَدْ أَشْرَكَ (رواہ احمد، مشکوہ باب الریاء والسمعہ)

جس نے نماز پڑھی دکھاوے کیلئے وہ شرک کر چکا، اور جس نے روزہ رکھا دکھاوے کے لئے وہ شرک کر چکا اور جس نے خیرات دی دکھاوے کی غرض سے وہ بھی شرک

میں ایک اہم جھت قرار دیا ہے یا تو محض تمثیل واستعار قرار پاتا ہے یا پھر اس کے بارے میں اچھے اچھے مصنفوں کے قلم سے بھی نادانستہ انہتائی لغوار مہمل جملے کل جاتے ہیں۔<sup>(۱)</sup> سیدھی سی بات یہ ہے کہ یہ عہد اجساد انسانی کی تخلیق سے قبل عالم ارواح میں ارواح انسانی نے پورے ہوش اور شعور کے ساتھ کیا اور میدانِ حشر میں جب تمام نسل انسانی دوبارہ<sup>(۲)</sup> ”جنُودُ مَجَنَّدَةٌ“ کی صورت میں اپنے خالق کے سامنے پیش ہوگی تو یہی عہدِ آلسَّتَان کے خلاف جھت اولیٰ کے طور پر پیش ہوگا! (”مَبَاذَمٌ كَهْنَةٌ لِّكُوْيَاتِ“ کے دن کہ ہم کو اس کی خبر ہی نہ تھی یا یوں کہنے لگو کہ اصل میں تو شرک کا ارتکاب کیا تھا ہم سے بہت پہلے ہمارے آباءُ اجداد نے اور ہم تو بعد میں ان کی نسل میں پیدا ہوئے تھے!، سورہ اعراف آیات ۱۷۲، ۱۷۳)

اسی طرح اس حقیقت کو جانے اور مانے بغیر کوئی توجیہہ ممکن نہیں ان متعدد احادیث کی جن سے واضح ہوتا ہے کہ نبی اکرم ﷺ نے صرف یہ خلق کے اعتبار سے سب پر مقدم ہیں بلکہ آپ اس وقت بھی نبی تھے جبکہ ابھی جسدِ آدم تخلیق و تسویہ کے مرحلے سے گزر رہا تھا۔ اس سلسلے میں اس روایت سے قطع نظر جس میں ”أَوَّلٌ مَا خَلَقَ اللَّهُ نُورٌ“ کے الفاظ وارد ہوئے ہیں اس لئے کہ وہ محدثین کرام کے نزدیک منتہی نہیں ہے، آخر اس حدیث کی کیا توجیہہ ممکن ہے جس کے الفاظ یہ ہیں۔

عَنْ أَبِي هُرَيْرَةَ قَالَ قَالُوا يَا رَسُولَ اللَّهِ مَتَىٰ وَجَبَتِ الْكَسْوَةُ؟ قَالَ وَأَدْمُ بَيْنَ الرُّوحِ وَالْجَسَدِ (رواه الترمذی و قال حدیث حسن)

(۱) مشائی مولانا امین احسن اصلاحی فرماتے ہیں: ”یا قرار انسان کے وجود میں آنے سے پہلے ہی عالم غیب میں خدا نے اس سے لیا ہے۔“ (تدبر قرآن جلد سوم صفحہ ۳۹۴)

(۲) وَعَرُضُوا عَلَى رَبِّكَ صَفَا لَقَدْ جِئْتُمُونَا كَمَا خَلَقْنَاكُمْ أَوَّلَ مَرَّةٍ ذَمِيلٌ زَعْدُمٌ أَلَّنْ نَجْعَلَ لَكُمْ مَوْعِدًا (الکھف: ۳۸)

”اور پیش کئے جائیں گے اپنے رب کے سامنے صرف در صرف (تب وہ فرمائے گا کہ) آپنے ہوتے ہمارے پاس بالکل اسی طرح جس طرح ہم نے پیدا فرمایا تھا تمہیں پہلی بار۔ لیکن تم تو اس مغالطے میں بیٹلا ہو گئے تھے کہ تم تمہارے لیے اس ملاقاتی موعودۃ کے لئے کوئی وقت نہ متعین کریں گے!“

ابو ہریرہؓ سے روایت ہے کہ صحابہؓ نے دریافت کیا یا رسول اللہؐ کو نبوت کب ملی؟ فرمایا اس وقت جبکہ آدم علیہ السلام ابھی روح اور جسم کے درمیان تھے (یعنی ان میں روح نہیں پھونکی گئی تھی!) ترمذی، حوالہ ترجمان السناءول ظاہر ہے کہ اسکی ایک ہی توجیہہ ممکن ہے اور وہ یہ کہ اجسام انسانی کی تخلیق سے بہت قبل ارواح انسانی خلعت وجود سے مشرف ہو چکی تھیں اور ان کے مابین مراتب و مناصب کے جملہ امتیازات بھی موجود تھے!

بعد ازاں جیسے ہی آدم کے جسد خاکی کا ہمیوں لی تخلیق و تسویہ کے طویل مرحلے کر کے اس قابل ہوا کہ روح آدم اس سے ملختی کی جا سکتے تو نجروح ہوا اور روح و جسد کا یہ مجموعہ مبود ملائک قرار پایا فحوائے آیات قرآنی:

۱- وَإِذْ قَالَ رَبُّكَ لِلْمَلَائِكَةِ إِنِّي خَالقُ مُبَشِّرًا مِنْ صَلْصَالٍ مِنْ حَمَّا مَسْنُونٍ فَإِذَا سَوَّيْتُهُ وَنَفَخْتُ فِيهِ مِنْ رُوْحِي فَقَعُوا لَهُ سَاجِدِينَ (الحجر: ۲۸، ۲۹)

اور (یاد کرو) جب کہا تیرے رب نے فرشتوں سے، میں پیدا کرنے والا ہوں اس سئے ہوئے گارے سے جو سوکھ کر کھنکھنا نے لگا ہے ایک بشر، تو جب میں اسے پوری طرح مکمل کر چکوں اور اس میں اپنی روح میں سے پھونک دوں تو گرپٹا اس کے لئے سجدے میں۔

۲- إِذْ قَالَ رَبُّكَ لِلْمَلَائِكَةِ إِنِّي خَالقُ مُبَشِّرًا مِنْ طِينٍ فَإِذَا سَوَّيْتُهُ وَنَفَخْتُ فِيهِ مِنْ رُوْحِي فَقَعُوا لَهُ سَاجِدِينَ (ص: ۲۷، ۲۸)

اور (یاد کرو) جب کہا تیرے رب نے فرشتوں سے، میں بنانے والا ہوں مٹی سے ایک بشر۔ تو جب میں اسے پوری طرح بنا کر درست کر دوں اور پھونک دوں اس میں اپنی روح میں سے تو گرپٹا اس کے لئے سجدے میں۔

اور پھر پوری نوع انسانی کو صلب آدم سے متعلق کر دیا گیا۔ چنانچہ جیسے ارحم امہات میں افرادِ نوع انسانی کے اجسام تیار ہوتے رہے ایک خاص مرحلے پر جزوِ ارواح میں سے ایک ایک روح ان کے ساتھ متعلق کی جاتی رہی۔ جس کو تعبیر کیا سورہ مومنوں

### مسلم دونوں نے

واضح رہے کہ یہاں روح سے مراد زندگی لینا بہت بڑا مغالطہ ہے اس لئے کہ بے جان تو نہ وہ ”بِيُضَّةُ الْأَنْشَى“ ہی ہوتا ہے جو طویل مسافت طے کر کے رحم میں پہنچتا ہے اور نہ ”نُطْفَةُ الرَّجُل“ جو نہایت جوش و خوش سے حرکت کرتے ہوئے پوری قوت کے ساتھ اس میں داخل ہوتا ہے۔ رہے علقہ اور مضغہ تو ان میں تو نشوونما کا خالص حیاتیاتی عمل انتہائی زور شور سے جاری ہوتا ہے۔ لہذا یہاں بے جان مادے میں زندگی پھونکنے کا کوئی سوال نہیں بلکہ جسد انسانی کے ساتھ جو تخلیق و تسویہ کے مراحل طے کر رہا ہے روح انسانی کے الحاق کا معاملہ ہے، فافہم و تدبرا!

### اب آئیے اصل موضوع کی طرف!

حقیقت یہ ہے کہ انسان ایک مرکب وجود کا حامل ہے جو دو جزاء پر مشتمل ہے: ایک اس کا وجود یہی انسانی جو مجموعہ ہے جسم اور جان یا جسد و حیات دونوں کا اور دوسرے روح<sup>(۱)</sup> انسانی جس کے شرف و مجد کے اظہار کے لئے اللہ تعالیٰ نے اسے اپنی ذات کی طرف نسبت دی! (وَنَفَخْتُ فِيهِ مِنْ رُّوحِي) ایک کا تعلق ہے عالمِ خلق سے جس میں تخلیق و تسویہ کا عمل لازماً درتیج و ارتقاء کے مراحل سے ہو کر گزرتا ہے، جب کہ دوسرے کا تعلق ہے عالم امر سے جہاں ابداع اور ایجاد و تکوین کا ظہور کرنے کیکوئی شان کے ساتھ ہوتا ہے فوائدے الفاظ قرآنی:

۱۔ وَيَسْلُونَكَ عَنِ الرُّوحِ طُقْلُ الرُّوحُ مِنْ أَمْرِ رَبِّي (بنی اسرائیل: ۸۵)

اور پوچھتے ہیں تم سے روح کے بارے میں۔ کہو روح میرے رب کے امر سے ہے!

۲۔ وَمَا أَمْرُنَا إِلَّا وَاحِدَةٌ كَلْمُحٌ مِّيَالْبَصَرِ (القمر: ۵۰)

اور نہیں ہے ہمارا مرکب، اس ایسے جیسے ایک لپک نگاہ کی!

(۱) اکثر لوگ روح کو حیات یا زندگی کے ساتھ خلط ملٹ کر دیتے ہیں حالانکہ زندگی تو جمیع حیوانات ہی نہیں بنا تاتک میں ہے۔ وہ روح ربانی جس سے انسان جملہ حیوانات سے متمیز ہوتا ہے بالکل دوسری چیز ہے!

میں ”خَلْقاً أَخَرَ“ کے الفاظ مبارکہ سے اور جس کی خبر دی مزید وضاحت کے ساتھ صادق و

مصدق علیہ الصلوٰۃ السلام نے۔ از روئے آیات و حدیث مندرجہ ذیل:

۱۔ وَيَدَا خَلْقَ الْإِنْسَانِ مِنْ طِينٍ ۝ ثُمَّ جَعَلَ نَسْلَهُ مِنْ سُلْلَةٍ مِنْ مَاءٍ مَهِينٍ ۝

اور اس نے انسان کی تخلیق کا آغاز کیا مٹی سے، پھر چلائی اس کی نسل نچڑے ہوئے بے

قد رپانی سے۔ پھر اس کو رست کیا پوری طرح اور پھونکا اس میں اپنی روح میں سے۔!

۲۔ وَلَقَدْ خَلَقْنَا إِلْهَانَ مِنْ سُلْلَةٍ ۝ مِنْ طِينٍ ۝ ثُمَّ جَعَلْنَاهُ نُطْفَةً فِي قَارَارِ

مَكِينٍ ۝ ثُمَّ خَلَقْنَا النُّطْفَةَ عَلَقَةً فَخَلَقْنَا الْعُلَقَةَ مُضْغَةً فَخَلَقْنَا الْمُضْغَةَ

عِظَمًا فَكَسَوْنَا الْعِظَمَ لَهُمَا قَ ثُمَّ أَنْشَأْنَاهُ خَلْقاً أَخَرَ طَفَّتِيرَكَ اللَّهُ أَحَسَّنَ

الْخَالِقِينَ ۝ (المؤمنون: ۱۲ تا ۱۳)

اور ہم نے پیدا کیا انسان کو مٹی کے خلاصے سے۔ پھر کرو دیا ہم نے اس کو ایک

بوندھے ہوئے ٹھکانے میں، پھر بنا یا اس بوندھے سے ایک علقہ اور پھر بنا یا اس علقہ سے

ایک لوٹھڑا، پھر بنا کیس اس لوٹھڑے سے ہڈیاں، پھر پہنایا ہڈیوں کو گوشت۔ اور پھر

اٹھایا اسے ایک اور ہی اٹھان پر۔ سو یہاں ہی بارکت ہے اللہ سب سے اچھی تخلیق

فرمانے والا!

۳۔ عَنْ أَبِي عَبْدِ الرَّحْمَنِ أَبْنِ مَسْعُودٍ قَالَ حَدَّثَنَا رَوْسُولُ اللَّهِ عَلَيْهِ وَهُوَ

الصَّادِقُ الْمَصْدُوقُ: ((إِنَّ أَحَدَكُمْ يُجْمِعُ خَلْقَهُ فِي بَطْنِ أُمِّهِ أَرْبَعِينَ

يَوْمًا نُطْفَةً ثُمَّ يَكُونُ خَلَقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ ثُمَّ

يُرْسَلُ إِلَيْهِ الْمَلَكُ فَيَنْفَخُ فِيهِ الرُّوحَ (رواه البخاری و مسلم)

اب عبد الرحمن ابن مسعود رضی اللہ عنہ سے روایت ہے، وہ کہتے ہیں کہ فرمایا نبی

اکرم ﷺ نے جو سچے ہیں اور ان کی سچائی مسلم ہے کہ: ”تم میں سے ہر ایک کی تخلیق

رحم مادر میں چالیس دن تو نطفہ کی صورت میں ہوتی ہے، پھر اتنے ہی دن علقہ کی

صورت میں، پھر اتنے ہی دن مضغہ کی صورت میں۔ پھر اس کے بعد ایک فرشتہ بھیجا

جاتا ہے جو اس میں روح پھونکتا ہے (اس حدیث کو روایت کیا امام بخاری اور امام

۳۔ إِنَّمَا أَمْرُهُ إِذَا أَرَادَ شَيْئاً أَنْ يَقُولَ لَهُ كُنْ فَيَكُونُ (یس: ۸۲)

اور اس کے امر کی شان تو یہ ہے کہ وہ بس کہہ دیتا ہے کہ ہو جا اور ہو جاتا ہے!  
مزید برآں..... ایک کار بھان ہے عالم سفلی کی طرف جبکہ دوسرا کی پرواز ہے عالم  
علوی کی جانب، بلکہ ایک بالقوہ ”اسْفَلَ سَافِلِينَ“<sup>(۱)</sup> کے حکم میں ہے تو دوسرا کا اصل  
مقام اعلیٰ ”علیین“<sup>(۲)</sup> میں ہے، ایک خاکی الاصل ہے اور ”كُلُّ شَيْءٍ يَرْجِعُ إِلَى  
أَصْبَلِهِ“<sup>(۳)</sup> کے مصدق ”وَلِكُنَّهُ أَحْلَدَ إِلَى الْأَرْضِ“<sup>(۴)</sup> کی مکمل تصویر، جبکہ دوسرا انوری  
الاصل اور یہ: ”اپنے مرکز کی طرف مائل پرواز تھا حسن!“ کے مصدق ہمیشہ عالم بالا کی  
جانب مائل و متوجہ۔ ایک خالصہ حیوانات کی سطح پر ہے تو دوسرا فرشتوں کا ہم رتبہ ہی نہیں  
بالقوہ ان سے بھی آگے! بقول شیخ سعدی

آدی زادہ طرفہ مجون است از فرشتہ سر شتہ وز حیوال  
گویا دونوں با ہم متضاد و متصادم ہیں۔ چنانچہ ایک تقویت پاتا ہے تو دوسرا لازماً مض محل ہوتا  
ہے اور ایک کا دباؤ بڑھے تو دوسرا کا کچلا جانا لازمی ہے! چنانچہ بطن و فرج کے تقاضوں کی  
بھر پور تسلیکن اور کثرت آرام و استراحت سے روح مض محل ہوتی چلی جاتی ہے، حتیٰ کہ وہ  
وقت بھی آ جاتا ہے جب انسان کا جسد خاکی چلتا پھرتا اور کھاتا پیتا الغرض ہر اعتبار سے زندہ  
ہی نہیں خوب فربہ و تو انا نظر آتا ہے در آنجاں یہ کہ اس کی روح، کمزور اور لا غرہ ہوتی ہوئی  
بالآخر سک سک کردم توڑ دیتی ہے اور جسد انسانی اس روح کے لئے چلتی پھرتی قبر بن کر  
رہ جاتا ہے بقول علام اقبال<sup>(۵)</sup> ع ”روح سے تھا زندگی میں بھی تھی جن کا جسد!“

(۱) سورة التين

(۲) سورة المطففين

(۳) ایک مقولہ: ”ہر شے اپنی اصل کی طرف لوٹتی ہے!“

(۴) سورہ اعراف: ۶۷

(۵) قرآن حکیم نے ایک سے زائد مقامات پر منافقین کے ”تن و توش“ کی جانب خصوصی اشارے کیے

ہیں مثلاً سورہ منافقون میں فرمایا:

وَإِذَا رَأَيْتُهُمْ تَعْجِلُكَ أَجْسَامُهُمْ وَإِنْ يَقُولُوا تَدْسِمُ لِقَوْلِهِمْ دَطْ كَانُهُمْ خُشْبٌ ۖ

### اور بخوائے الفاظ قرآنی:

إِنَّكَ لَا تُسْمِعُ الْمُوْتَىٰ وَلَا تُسْمِعُ الصُّمَّ الدُّعَاءَ (النمل: ۸۰، روم: ۵۲)  
یقیناً (اے نبی) تم نہیں سن سکتے (اپنی بات) مُردوں کو اور نہ سن سکتے ہو (اپنایquam)  
بہروں کو!

افسوں کہ دو ری حاضر میں ماڈہ پرستانہ نقطہ نظر کے تسلط کے باعث روح اور جسد کے  
 جدا گانہ تشخص اور ان کے تقاضوں کے باہم متضاد و متصادم ہونے کو شعروا وار ک عوام تو کجا  
خاص تک کو حاصل نہیں رہا۔ حتیٰ کہ بہت سے جدید، مفکرین اسلام، تو اس حقیقت کبھی کا  
ذکر بھی بطریز استہزا و استھقا کرتے ہیں۔ چنانچہ عصر حاضر کے ایک بہت بڑے مفکر  
اسلام<sup>(۱)</sup> ”اسلام کا روحانی نظام“ کے عنوان سے ایک نشری تقریر میں فرماتے ہیں:

”فلسفہ و مذہب کی دنیا میں عام طور پر جو خیل کا فرمایا ہے وہ یہ ہے کہ روح اور جسم  
ایک دوسرے کی ضد ہیں، دونوں کا عالم جدا ہے۔ دونوں کے تقاضے الگ بلکہ باہم  
مخالف ہیں..... اسلام کا نقطہ نظر اس معاملے میں دنیا کے تمام مذہبی اور فلسفیانہ  
نظموں سے مختلف ہے.....“

اس ضمن میں انہوں نے دنیا پرستی، اور ترک دنیا، کی دو انتہائی صورتوں کی جو تردید کی  
ہے وہ اصولاً بالکل درست ہے لیکن حرمت ہوتی ہے کہ ان کی توجہ اس حقیقت کی جانب کیوں  
منعطف نہ ہوئی کہ انسانی تاریخ میں ان دونوں انتہاؤں کی موجودگی بجائے خود اس کا ثبوت  
ہے کہ انسانی شخصیت میں دو بالکل متضاد اور مختلف قوتیں کا فرمایا ہیں۔ جن کے مابین مسلسل  
رسہ کشی جاری رہتی ہے۔ چنانچہ بھی ایک پڑا بھاری ہو جاتا ہے کبھی دوسری کا۔ بقول علامہ  
اقبال<sup>(۲)</sup>

۴۴ مُسَنَّدٌ (سورہ منافقون: ۲۶)

اور (اے نبی) جب تم انہیں (منافقین کو) دیکھتے ہو تو ان کے تن و تو ش سے متاثر ہو جاتے ہو  
چنانچہ جب وہ بات کرتے ہیں تو ان کی گنتگو باغور سنتے ہو۔ حالانکہ در حقیقت وہ سوکھی لکڑیوں کے  
مانند ہیں جنہیں سہارے سے رکھ دیا گیا ہو۔

(۱) مولانا سید ابوالا عالیٰ مودودی مرحوم

اسی سکھناش میں گزریں مری زندگی کی راتیں  
کبھی سوزو سازِ روئی کبھی تیچ و تاب رازی  
اسلام بلاشبہ ان کے مابین توازن پیدا کرنا چاہتا ہے اور عدم توازن<sup>(۱)</sup> کو ہرگز پسند نہیں  
کرتا لیکن توازن کا یہ تصور بجائے خود دلیل قاطع ہے جسدا درود کے تضاد اور ان کے  
تضاؤں کے باہم متقابل و متابع ہونے کی۔ بقول شاعر

درمیان قعر دریا تختہ بندم کردہ ای!  
با زمی گوئی کہ دامنِ تر مکن ہشیار باش!

واقعہ یہ ہے کہ فُرُونظر کی اس بندیا دی غلطی نے تصویرِ دین کی پوری عمارت ہی کو کچ کر  
ڈالا ہے۔ چنانچہ جب روح، صرف زندگی کے ہم معنی ہو کر رہ گئی تو دین، بھی بس ایک نظامِ  
حیات، بن کر رہ گیا اور مذہب کا ایک ایسا لامذہ ہی (Secular) ایڈیشن تیار ہو گیا جس میں  
مذہب کے لطیف حقائق سرے سے خارج از بحث ہو گئے

نشستِ اول چوں نہدِ معمار کچ! تا ثریا می رو دیوار کچ!!  
ایک حقیقت کی جانب مزید توجہ فرمائیجے!

جدید انسانی یا انسان کا وجودِ حیوانی خاکی الاصل ہے چنانچہ اس کی جملہ ضرورتیں اور اس  
کے تغذیہ و تقویت کا نہام سامان بھی زمیں ہی سے حاصل ہوتا ہے جبکہ روح انسانی قدسی  
الاصل اور امر رب ہے لہذا اس کے تغذیہ و تقویت کی ضرورت بھی تمام تر کلامِ ربی ہی سے

(۱) اگرچہ عدم توازن کی تمام صورتیں برائیں ہیں۔ چنانچہ بہت فرق ہے اس عدم توازن میں جو دنیا  
پرستی یا شکم پروری و شہوت پرستی کی صورت میں ظاہر ہوتا ہے اور اس عدم توازن میں جو ترک دنیا یا  
رہبانیت کی صورت اختیار کرتا ہے۔ سابق امتوں میں عدم توازن کی بھی صورت کی مثال یہود  
ہیں جنہیں ”المغضوب عليهم“ قرار دیا گیا ہے اور دوسری صورت کی مثال نصاری ہیں جنہیں  
صرف ”ضالین“ سے تعبیر کیا گیا ہے۔ مزید تقابل کے لیے دیکھنے سورہ حمدید، جس کے وسط میں  
یہود کا ذکر ہے جن کی دنیا پرستی تیجہ تھی قساوتِ قلی، کا اور آخر میں متبوعین عیسیٰ علیہ السلام کا ذکر ہے  
جن کی رہبانیت کو اگرچہ بعد تقریباً گیا لیکن اس تصریح کے ساتھ کہ تھی یہ نیکی کے جذبے ہی کی  
ایک غیر معتدل صورت!

پوری ہو سکتی ہے جسے قرآن حکیم نے روح<sup>(۱)</sup> سے تعبیر کیا ہے از روئے آیات مبارکہ:

۱۔ وَكَذَلِكَ أَوْحَيْنَا إِلَيْكَ رُوْحًا مِّنْ أَمْرِنَا طَمَّا كُنْتَ تَدْرِي مَا الْكِتَبُ وَلَا  
الْإِيمَانُ وَلِكُنْ جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا (الشوری: ۵۲)

اور اسی طرح (اے نبی) ہم نے وحی کی تجھیں ایک روح اپنے امر سے (اس سے  
پہلے) تم کچھ نہ جانتے تھے کہ کتاب کیا ہے اور ایمان کیا۔ لیکن (اب) بنا دیا ہے  
اسے ایک نور جس کے ذریعے ہدایت دیتے ہیں ہم اپنے بندوں میں سے جس پر  
چاہیں!

۲۔ يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ (المومون: ۱۵)  
اللقاء فرماتا ہے روح اپنے امر سے اپنے بندوں میں سے جس پر چاہے!  
۳۔ يُنِزِّلُ الْمَلِكَةَ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ (النمل: ۲)  
نازل فرماتا ہے فرشتوں کو وحی کے ساتھ اپنے امر سے اپنے بندوں میں سے جس پر  
چاہے!

اچھی طرح سمجھ لیجئے کہ رمضان المبارک کے پروگرام کی دو شقیں ہیں ایک دن کا روزہ  
اور دوسرے رات کا قیام اور اس میں قرأت و استماع قرآن! اور اگرچہ ان میں سے پہلی  
شق فرض کے درجے میں ہے اور دوسری بظاہر نفل کے، تاہم قرآن مجید اور احادیثِ نبوی علی  
صاحبِ الصلوٰۃ والسلام دونوں نے اشارہ اور کنایت و اخراج فرمادیا کہ یہ ہے رمضان المبارک  
کے پروگرام کا جزو لا یقک! چنانچہ قرآن نے وضاحت فرمادی کہ روزوں کے لئے ماہ  
رمadan معین ہی اس لیے کیا گیا ہے کہ اس میں قرآن مجید نازل ہوا تھا: گویا یہ ہے ہی نہوں!

(۱) یہاں اس حقیقت کی جانب بھی توجہ ہو جائے کہ وحی کے لانے والے کو بھی قرآن نے کہیں ”روح  
القدس“ سے موسوم فرمایا ہے اور کہیں ”الروح الامین“ سے اور مہبٹ وحی بھی قرار دیا ہے قلب کو جو  
در اصل بجزلہ شاہ درہ ہے شہر روح کے لئے تو تحقیقت وحی کے ضمن میں بھی ایک کلیدیں جاتی ہے  
اگرچہ یہ بجاے خود ایک مستقل موضوع ہے! گویا وحی خود بھی روح، اس کے لانے والا بھی روح  
اور اس کا مہبٹ بھی روح۔ جگر کا ایک شعر اس نغمہ وحی کی ماہیت کو خوب واضح کرتا ہے  
نغمہ وحی ہے نغمہ کہ جس کو روح سنے اور روح سنائے!

قرآن کا سالانہ جشن!

شَهْرُ رَمَضَانَ الَّذِي أُنْزِلَ فِيهِ الْقُرْآنُ (آل بقرۃ: ۱۸۵)  
رمضان کا مہینہ ہے جس میں قرآن مجید نازل ہوا۔

اور احادیث نے توبائلکی ہی واضح کر دیا کہ رمضان المبارک میں صائم اور قیام لازم و ملزم  
کی حیثیت رکھتے ہیں: چنانچہ:-

۱۔ امام یہقیؒ نے رمضان المبارک کی فضیلت کے ضمن میں جو خطبہ آنحضرت ﷺ کا  
‘شعب الایمان’ میں نقل کیا ہے، اس کے الفاظ ہیں:  
جَعَلَ اللَّهُ صَيَا مَهَ فَرِيْضَةً وَ قِيَامَ لَيْلَهَ تَكْوُنُّا  
اللہ نے قرار دیا اس میں روزہ رکھنا فرض اور اس کا قیام اپنی مرضی پر۔

گویا قیام الیل اگرچہ ”تکونع“ ہے تاہم اللہ کی جانب سے ”مجموع“ ابھر حال ہے!  
۲۔ بخاریؓ اور مسلمؓ دونوں نے حضرت ابو ہریرہؓ سے روایت کیا ہے کہ آنحضرت ﷺ نے  
ارشاد فرمایا:

مَنْ صَامَ رَمَضَانَ إِيمَانًا وَ احْتِسَابًا غُفرَانَهُ مَا تَقدَّمَ مِنْ ذَنِبِهِ وَمَنْ قَامَ  
رَمَضَانَ إِيمَانًا وَ احْتِسَابًا غُفرَانَهُ مَا تَقدَّمَ مِنْ ذَنِبِهِ  
”جس نے روزے رکھے رمضان میں ایمان و احساب کے ساتھ، بخش دیئے گئے  
اس کے تمام سابقہ گناہ، اور جس نے (راتوں کو) قیام کیا رمضان میں ایمان و  
احسناب کے ساتھ، بخش دیئے گئے اس کے جملہ سابقہ گناہ۔“

۳۔ امام یہقیؒ نے شعب الایمان، میں حضرت عبداللہ ابن عمر و ابن العاصؓ سے روایت  
کیا کہ آنحضرت ﷺ نے فرمایا کہ:

الصَّيَامُ وَالْقُرْآنُ يُشَفَّعُانَ لِلْعَبِيدِ، يَقُولُ الصَّيَامُ أَدِيَ رَبِّ إِنِي مَنْعَتُهُ  
الطَّعَامَ وَالشَّهَوَاتِ بِالنَّهَارِ فَشَفَعْتُ فِيهِ وَيَقُولُ الْقُرْآنُ مَنْعَتُهُ النَّوْمَ  
بِاللَّيلِ فَشَفَعْتُ فِيهِ فَيُشَفَّعُانَ

”روزہ اور قرآن دونوں بندہ مومن کے حق میں سفارش کریں گے روزہ کہے گا۔“

رب! میں نے اسے روکے رکھا دن میں کھانے اور خواہشات سے پس اس کے حق  
میں میری سفارش قبول فرم اور قرآن کہے گا میں نے روکے رکھا اسے رات کو نیندے  
پس اس کے حق میں میری سفارش قبول فرم۔ تو دونوں کی سفارش قبول کی جائے گی،“

اور اب غور فرمائیے صوم رمضان کی حکمتوں پر!

حقائق متذکرہ بالا کے پیش نظر صائم و قیام رمضان کی اصلی غایت و حکمت اور ان کا  
اصل ہدف و مقصد ایک جملے میں اس طرح سمویا جاسکتا ہے کہ:..... ایک طرف روزہ انسان  
کے جسم حیوانی کے ضعف و اضلال کا سبب بنے تاکہ روح انسانی کے پاؤں میں پڑی ہوئی  
بیڑیاں کچھ بلکی ہوں اور بیہمیت کے بھاری بوجھ تلے دبی ہوئی اور سکتی اور کراہتی ہوئی روح  
کو انسان لینے کا موقع ملے..... اور دوسری طرف قیام الیل میں کلامِ رب انبیاء کا روح پرور  
نزول<sup>(۱)</sup> اس کے تغذیہ و تقویت کا سبب بنے..... تاکہ ایک جانب اس پر کلامِ الہی کی عظمت  
گماحظہ مکشف ہو جائے اور وہ اچھی طرح محسوس کر لے کہ یہی اس کی بھوک کو سیری اور  
پیاس کو آسودگی عطا کرنے کا ذریعہ اور اس کے دکھ کا علاج اور درد کا درما ہے! اور دوری  
جانب روح انسانی از سر نوقی اور توانا ہو کر ”اپنے مرکز کی طرف مائل پرواہ“ ہو گویا اس  
میں تقربہ الی اللہ کا داعیہ شدت سے بیدار ہو جائے اور وہ مشغول دعا و مناجات ہو جو اصل  
روح ہے عبادت<sup>(۲)</sup> کی اور لُبُّ لُبَابٍ ہے رُشد و ہدایت کا!

یہی وجہ ہے کہ قرآن حکیم میں صوم و رمضان سے متعلق آیات<sup>(۳)</sup> میں:

اولاً..... مجرد صوم کی مشروعتی اور اس کے ابتدائی احکام کا ذکر ہوا اور اس کی غرض و غایت  
بیان ہوئی ”لَعَلَّكُمْ تَتَقَوَّنَ“ کے الفاظ میں اور

ثانیاً..... صوم رمضان کی فرضیت اور اس کے تکمیلی احکام کا بیان ہوا اور اس کے ثمرات و

(۱) تیرے تمیر پر جب تک نہ ہو زوال کتاب گرہ گٹھا ہے نہ راز ہی نہ صاحب کشاف! (اقبال)

(۲) احادیث نبویہ علی صاحبہا الصلوٰۃ والسلام ”اللَّذِعَاءُ مُخْلِعُ الْعِبَادَةِ“ اور ”اللَّذِعَاءُ هُوَ الْعِبَادَةُ“

(۳) سورہ بقرۃ آیات ۱۸۲ تا ۱۸۷

نماج کا ذکر ہوا و طرح پر:

ایک ..... وَلَتُكَبِّرُوا اللَّهَ عَلَى مَا هَدَكُمْ وَلَعَلَّكُمْ تَشْكُرُونَ

کے الفاظ میں جو عبارت ہے انکشافِ عظمتِ نعمتِ قرآن اور اس پر اللہ کی جناب میں ہدیہ تکمیر و تشكیر پیش کرنے سے اور

دوسرے ..... وَإِذَا سَأَلَكَ عِبَادٍ عَنِّي فَإِنِّي قَرِيبٌ طَاجِيبٌ دَعْوَةَ الدَّاعِ

إِذَا دَعَانِ لَا فَلَيْسَتْ حِجْيَوْالِي وَلَيُؤْمِنُوا إِلَيْ لَعَلَّهُمْ يَرْشُدُونَ

کے الفاظ میں جو عبارت ہے انسان کے متوجہ الی اللہ و متلاشی تقربہ الہی اور مشغول دعا اور حجہ مناجات ہونے سے جو اصل حاصل ہے عبادتِ رب کا!

الغرض! صیام و قیام رمضان کا اصل مقصد یہ ہے کہ روح انسانی بھیت کے غلبے اور

سلط سے نجات پا کر گویا حیاتِ تازہ حاصل کرے اور پوری شدت و قوت اور کمال

ذوق و شوق کے ساتھ اپنے رب کی جانب متوجہ ہو جائے!

اب ذرا ایک بار پھر سوچئے کہ یہ روح انسانی، درحقیقت ہے کیا؟ جیسے کہ پہلے واضح ہو چکا ہے، یہ "امرِ ربی" بھی ہے اور جلوہ ربانی بھی۔ اس کا تعلق ذاتِ خداوندی کے

ساتھ بالکل وہی ہے جو سورج کی ایک کرن کا سورج کے ساتھ کہ لاکھوں اور کروڑوں میل دور آجائے کے باوجود اپنے منع سے منقطع اور اپنے جدا گانہ وجود کے باصف اپنی اصل سے منفصل نہیں ہے..... یعنیہ بھی کیفیت ہے روح انسانی کی کہ اپنے علیحدہ شخص کے باوجود

خدا سے منفصل نہیں بلکہ متصل ہے بقول عارف رومی۔

اتصالے بے تکفیف بے قیاس ہست رب الناس رابا جان ناس!

گویا قلب انسانی کی مکین روح ربانی برآہ راست متصل ہے ذاتِ رب کے ساتھ اور یہی ہے وہ عظیم امانت جس کے بارگراں کے نہ سماواتِ محمل ہو سکے نہ ارض و جبال لیکن جو حصے میں آئی ظلم و جہول انسان<sup>(۱)</sup> کے:

آسمان بارِ امانتِ نتوال گشت کشید

قرغمہ فال بنام من دیوانہ زندنا!

یہی وجہ ہے کہ ایک حدیثِ قدسی کی رو سے قلبِ مومن کی مکین خود ذاتِ الہی ہے:  
ما وَسَعَنِي أَرْضٌ وَلَا سَمَاءٌ وَلِكُنْ وَسَعَنِي قَلْبٌ عَبْدِيُّ الْمُؤْمِنِ  
میں نہ زمین میں سماں کا نہ آسمان میں، البتہ اپنے مومن بندے کے دل میں میری  
سمائی ہو گئی۔ (ج ۳ ص ۱۲۳، احیاء العلوم الدین، امام غزالی)

— من نَفْخَمْ در زمین و آسمان لَیْکَ نَفْخَمْ در دلِ مومن عیاں! (سعدی)  
تو کیا بالکل درست نہیں یہ قول مبارک کہ "الصَّوْمُ لِي وَآنَا أَجْزِي بِهِ" ..... بلکہ  
"الصَّوْمُ لِي وَآنَا أَجْزِي بِهِ" ..... اس لئے جب کہ دوسرا بدنبی اور مالی عبادتوں کا حاصل  
ترکیہ و تظہیر نفس وہاں صوم رمضان کا حاصل ہے تغذیہ و تقویتِ رُوح جو متعلق ہے براہ  
راست ذاتِ خداوندی کے ساتھ ..... لہذا روزہ ہوا خاص اللہ کے لئے، اب چاہے یوں کہہ  
لیں کہ وہ خود ہی اس کی جزا ہے گایا یوں کہہ لیں کہ وہ خود ہی بہ نفسِ نفس اس کا انعام ہے،  
کوئی فرق واقع نہیں ہوتا اس لئے کہ خدا تو منتظر رہتا ہے کہ جیسے ہی کوئی بندہ خلوص و اخلاص  
کے ساتھ اس کی طرف متوجہ ہو وہ بھی کمال شفقت و عنایت کے ساتھ اس کی طرف متوجہ  
ہو جائے ..... یہاں تک کہ ایک حدیثِ قدسی کی رو سے اگر بندہ اس کی جانب چل کر  
آتا ہے تو وہ بندے کی جانب دوڑ کر آتا ہے اور اگر بندہ اس کی طرف بالشت بھر بڑھتا ہے تو  
وہ بندے کی طرف ہاتھ بھر بڑھتا ہے .....  
گویا بقول علامہ اقبال مرحوم۔

هم تو مائل بہ کرم ہیں کوئی سائل ہی نہیں!  
راہ دھلائیں کسے؟ رہرو منزل ہی نہیں!

☆ — ☆

نظامِ خلافت کا قیام

تنظيمِ اسلامی کا پیغام



## تنظیمِ اسلامی

مروجہ مفہوم کے اعتبار سے  
نہ کوئی سیاسی جماعت نہ مذہبی فرقہ  
بلکہ ایک اصولی

## اسلامی انقلابی جماعت

ہے جو اولاً پاکستان اور بالآخر ساری دنیا میں

### دینِ حق

یعنی اسلام کو غالب یا بالفاظ دیگر

### نظامِ خلافت

کو قائم کرنے کیلئے کوشش ہے!

امیر: حافظ عاکف سعید

مرکزی انجمن خدام القرآن لاہور

کے قیام کا مقصد  
منع ایمان ..... اور ..... سرچشمہ یقین

### قرآنِ حکیم

کے علم و حکمت کی  
وسیع پیانے ..... اور ..... اعلیٰ علمی سطح

پر تشویہ و اشاعت ہے

تاکہ مسلمہ کے فہیم عناصر میں تجدید ایمان کی ایک عونی تحریک پاہو جائے  
اور اس طرح

اسلام کی نشأۃ ثانیہ اور - غلبہ دینِ حق کے دور ثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ